

تمت سریت مولانا سید ابوالحسن علی Nadwi

اسلام کے معاشرتی و خاندانی نظام اور ملی تشخص

کی حفاظت میں



خواتین اسلام کا

تاریخی کردار اور ان کے موجودہ فرائض

انجمن خواتین مسلم سٹیل لائبریری (یوپی)
کراچی منزل، اکبری گیٹ، الہ آباد

معزز خوانین اور عزیز بہنو! اسلام کی شروع تاریخ سے اسلام کو
 ایک قابل عمل نظام کی طرح دنیا میں کامیاب ثابت کرنے، اس کا عملی مظاہرہ
 (DEMONSTRATION) کرنے میں عورتوں کا جو ہاتھ رہا ہے اس کو بھلایا نہیں
 جاسکتا، کوئی مذہب، کوئی نظام اور خاص طور پر کوئی معاشرہ (SOCIEY)
 اس وقت تک کامیاب نہیں ہو سکتا، اور زیادہ دنوں تک باقی نہیں رہ سکتا
 جب تک کہ طبقہ نسواں اس میں پورے طور پر اپنی دل چسپی کا اظہار نہ کرے
 اور اس سے اپنی وفاداری اور اس سے وابستگی کا ثبوت نہ دے، یہ نہ صرف
 تاریخ اسلام کا بلکہ دنیا کی عام تاریخ کا ایک بڑا سوالیہ نشان ہے، کلاسز
 معاشرہ اتنے دنوں تک اپنی خصوصیات کے ساتھ کیسے قائم رہ سکا جب
 کہ اس کا مقابلہ دنیا کی مختلف تہذیبوں، بڑے ترقی یافتہ تمدنوں اور بڑے
 ترقی یافتہ اور وسیع قوانین (رومن لا، پرتیشین لاسے، اور ہندو لا) سے رہا
 ہے۔ عربوں کی محدود زندگی اور اسلام کی سادگی نے کیسے ان پر بیجا ان
 ترقی یافتہ اور نازک قوانین اور ایسے معاشرتی نظام (SOCIAL SYSTEM) کا
 مقابلہ کیا جس پر صدیوں نہیں بلکہ ہزاروں برس کی ذہانتیں صرف ہوئیں۔

اس کا جواب یہ ہے کہ اس دشوار اور نازک کام میں ہماری بہنوں نے پورا پورا کوشش کیا اور تعاون کیا، امراء اور حکام، سلاطین اور بادشاہ اسلامی فوجوں کے کمانڈر، اسلامی سوسائٹی، اسلامی شخصیت اور اسلامی تہذیب و تمدن کی حفاظت نہیں کر سکتے تھے۔ اگر خدا سے ڈرنے والی، شریف النفس، پختہ ایمان رکھنے والی خواتین، اسلامی تہذیب اور اسلامی شخص (ISLAMIC IDENTITY) کی حفاظت اور اس کی بقا کے لیے مردوں کے ساتھ مکمل تعاون (CO-OPERATION) نہ کرتیں، اگر وہ اسلام کے خاندانی نظام اور اسلامی عائلی قانون (پرسنل لا) کے قیام اور ایسے اسلامی گھر کی تعمیر میں جو اسلامی تربیت کے زیر اثر پروان چڑھ رہا ہو، اور جہاں پاکیزگی، محبت اور امن کی فضا ہو، مردوں کا ہاتھ نہ بٹاتیں، اگر خدا کی باعزت، صالح اور نیک بندیاں جو اسلامی شخص کی پاسبان ہیں، باعزت اور شریفانہ مردوں کی مدد نہ کرتیں اور ان کو سہارا نہ دیتیں تو مسلمانوں کو اپنے اسلامی امتیاز، اسلامی تہذیب و تمدن کے ساتھ باقی رہنا مشکل تھا۔ چاہے ان کی پشت پر بڑی بڑی مضبوط حکومتیں اور بڑی اعلیٰ اور ترقی یافتہ تہذیبیں ہوتیں۔ بہت بڑا وسیع نظام تسلیم ہوتا۔ اور دولت کے خزانے ہوتے، اسلامی معاشرہ اپنی خصوصیات کے ساتھ خود اعتمادی اور احساس برتری کے ساتھ قائم نہیں رہ سکتا تھا۔ جب تک کہ بہتیں اپنے بھائیوں کا، اپنے والدین کا اور اسلامی سوسائٹی کی رہنمائی کرنے والوں کا ہاتھ نہ بٹاتیں اور ان کا ساتھ نہ دیتیں، ان خواتین کا اسلامی شخص کی حفاظت ہی میں نہیں اسلامی وجود کے بقا میں بھی... ہاتھ ہے۔ ان کی وجہ سے مسلمان دنیا میں اپنی خصوصیات کے ساتھ باقی رہ گئے، دنیا کے مختلف ملکوں میں جہاں کی تہذیب، جہاں کا تمدن، جہاں کے قوانین اور جہاں کا نظام معاشرت بالکل

علاحدہ تھا) وہ اپنی خصوصیات اور مخصوص طرز زندگی کے ساتھ موجود ہیں، ان کے ایشیا، قریبائی اور جذبہ ایمانی کے نتیجہ میں یہ دین اپنی تہذیب و تمدن، اپنی معاشرت و اخلاق، اپنے اقدار و تصورات (VALUES & IDEALS) کے ساتھ ہم تک صحیح و سالم پہنچ گیا، یہ ایک تاریخی حقیقت ہے جس کو میں نے بہت مختصر طریقہ پر بیان کیا ہے۔

اسلام نے عورتوں کو جو مرتبہ دیا ہے اور عورتوں کی زندگی میں بلکہ دنیا کی معاشرتی زندگی میں جو اہمیت عظیم برپا کیا ہے، وہ بڑھی لکھی تعلیم یافتہ خواتین کو معلوم ہو گا، میں یہاں اس کا مختصر سا تذکرہ کرتا ہوں، دنیا کے مختلف مذاہب اور قوانین کی تعلیمات کا مقابلہ اسلام کے اس نئے منفرد و ممتاز کردار (ROLE) سے اگر کیا جائے جو اس نے عورت کے وقار و اعتبار کی بجائی، انسانی سماج میں اسے مناسب مقام دلانے، ظالم قوانین، غیر منصفانہ رسم و رواج اور مردوں کی خود پرستی، خود غرضی اور تکبر سے اسے نجات دلانے کے سلسلے میں انجام دیا ہے تو آنکھیں کھل جائیں گی اور ایک بڑھے لکھے آدمی کو حقیقت پسند انسان کو اعتراف و احترام میں سر جھکا دینا پڑے گا۔ قرآن مجید پر ایک سرسری نظر ڈالنا بھی عورت کے بارے میں جاہلی نقطہ نظر اور قرآنی اسلامی زاویہ نگاہ کے کھلے فرق کو سمجھنے کے لیے کافی ہے، قرآن مجید صرف طاعات و عبادات اور مذہبی فریضوں ہی کے سلسلے میں نماز روزہ ہی کے سلسلے میں مردوں اور عورتوں کی مساوات و شرکت کا ذکر نہیں کرتا بلکہ اس کی تعلیمات کی رو سے باصلاحیت مردوں علماء اور بڑی ہمت اور عزم رکھنے والے مردوں اور نمایاں افراد کے ساتھ ساتھ اخلاقی اہمیت امر بالمعروف نہی عن المنکر یعنی اسلامی معاشرہ کی نگرانی و رہنمائی، اس کو غلط راستہ پر چلنے سے روکنے اور صحیح راستہ پر چلانے کے سلسلے میں مردوں کے

ساتھ عورتیں بھی ذمہ داری میں شریک ہیں۔ اللہ تعالیٰ ایمان والے مردوں اور ایمان وال عورتوں کو ایک متحدہ اور تیز و تقویٰ پر تیاون کرنے والی جماعت کی ایک محاذ (FRONT) کی شکل میں دیکھنا چاہتا ہے، وہ فرماتا ہے:

وَالْمُؤْمِنُونَ وَالْمُؤْمِنَاتُ
بَعْضُهُمْ وَأَوْلِيَاءُ بَعْضٍ يَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ
وَلْيُقِيمُوا الصَّلَاةَ وَيؤْتُوا الزَّكَاةَ
وَيُطِيعُوا أَمْرَ اللَّهِ وَأَمْرَ الرَّسُولِ
سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ
(سورہ توبہ آیت ۷۱)

ترجمہ: "ایمان والے اور ایمان والیاں ایک دوسرے کے ساتھی ہیں ایک باتوں کا آپس میں حکم دیتے ہیں اور بری باتوں سے روکتے ہیں نماز کی پابندی رکھتے ہیں زکوٰۃ دیتے رہتے ہیں اور اللہ اور اس کے رسول کی اطاعت کرتے ہیں۔ یہ وہ لوگ ہیں کہ اللہ ان پر ضرور رحمت کرے گا۔ بے شک اللہ بڑا اختیار والا ہے اور بڑی حکمت والا ہے"

انہیں تعلیمات کے نتیجے میں رسول اللہ صلی اللہ علیہ وسلم کے بعد سے موجودہ زمانہ تک مشہور خواتین (اسلام میں) جنہوں نے تاریخ میں نام پیدا کیا ہے اور جن کا تاریخ کی کتابوں میں ذکر آتا ہے، ماہر استانیان، محلمات، ترمیمت کرنے والی جہاد اور تیمارداری کرنے والی، مصنف، حافظہ سترآن، حدیث کی راوی، بلکہ حدیث کا درس دینے والی، عابدہ و زاہد اور معاشرہ میں عزت و مرتبہ پر خائزہ خواتین کی بڑی تعداد نظر آتی ہے جن سے علمی فائدہ اٹھایا گیا۔ جن سے ترمیمت حاصل کی گئی، جو معیاری زندگی اور شخصیت کی حامل تھیں۔

وہ حقوق جو اسلام نے مسلمان عورتوں کو دیے ہیں ان میں سے چند یہ

ہیں:

ملکیت و میراث کا حق (RIGHT OF PROPERTY) خرید و فروخت کا حق

یہ میں عرض کر دوں کہ یہ وہ چیزیں ہیں جو دوسرے مذاہب میں بعض بڑے ذہین و قدیم مذاہب میں اور بڑی بڑی تہذیبوں میں بالکل ناپید تھیں۔ یعنی کسی عورت یا کسی خاتون کو میراث کا حق نہیں تھا۔ بذات خود خرید و فروخت کا اس کو حق نہیں تھا۔ اسی طرح اسلام شوہر سے علاحدگی یعنی طلاق کا حق اگر ضروری ہو سکتی تھی مگر اسے حاصل کرنے کا حق (اگر اس رشتہ سے الٹا کی رانسی نہ ہو) عیدین اور جمعہ و جماعت کی نمازوں میں شرکت کا حق، ان کے علاوہ حقوق و تہاے جن کی تفصیلات فقہی کتابوں میں موجود ہیں متعدد انصاف پسند مغربی فضلا اور معاشرتی و تمدنی تالیف کے ماہرین نے ان قرآنی و شرعی تعلیمات کی بندی و برتری کا اعتراف کیا ہے جو عورتوں کے احترام اور ان کے حقوق پر مشتمل ہیں، ہم یہاں دو تین شہادتوں پر اکتفا کرتے ہیں۔

ان میں سے ایک شہادت ایک مغربی فاضلہ اسکالر اور ریفارمر کی ہے جو ہندستان میں ایک ترقی و اصلاحی تحریک کی تانیہ درہما اور جنوبی ہند کی ایک ثقافتی ادارہ تھیٹا سونیکل سوسائٹی مدراس کی صدر رہی ہیں۔ میرزا دستر اپنی بسنت سے ہے۔ جنہوں نے ہندستان کی تحریک آزادی میں بھی بڑا حصہ لیا تھا۔ کسی خاتون کی شہادت اس لیے بھی اہم اور قیمتی ہوتی ہے کہ وہ اپنے طبقہ کے نمونے میں مرد کے مقابلے میں زیادہ حساس (SENSITIVE) ہوتی ہے اور اس کی طرف سے دفاع (DEFENCE) کرنے میں زیادہ دل چسپی رکھتی ہے۔ ہندوستانی بسنت کہتی ہیں۔

"ہمیں یاد رکھنا چاہیے کہ عورتوں کے متعلق اسلام کے قوانین ابھی حالیہ زمانہ تک انگلیڈ میں اپنائے جا رہے تھے۔ یہ سب سے زیادہ محضفاند قانون تھا جو دنیا میں پایا جاتا تھا، جائیداد، وراثت کے حقوق اور طلاق

کے معاملات میں یہ مغرب سے کہیں آگے تھا۔ اور عورتوں کے حقوق کا محافظ تھا۔

مرٹ (N.L. COULSEN) لکھتے ہیں: بلاشبہ عورتوں کی حیثیت کے معاملہ میں خاص طور پر شادی شدہ عورتوں کے معاملہ میں قرآن کے قوانین فضیلت کا مقام رکھتے ہیں۔ نکاح اور طلاق کے قوانین کثیر تعداد میں ہیں۔ جن کا عمومی مقصد عورتوں کی حیثیت میں بہتری لانا ہے اور وہ عربوں کے قوانین میں انقلاب انگیز تبدیلی کے مظہر ہیں۔ اسے قانونی شخصیت عطا کی گئی جو اسے پہلے حاصل نہ تھی، طلاق کے قوانین میں قرآن نے رب کے بڑی جو تبدیلی کی ہے، وہ عدت کو اس میں شامل کرنا ہے۔

مذہب و اخلاق کی انسائیکلو پیڈیا، انسائیکلو پیڈیا آف ریجن اینڈ ایٹیکس کا مقالہ نگار لکھتا ہے۔

پیغمبر اسلام نے یقیناً عورت کا درجہ اس سے زیادہ بلند کیا جو اسے قدیم عرب میں حاصل تھا، خصوصی طور پر عورت متوفی شوہر کے ترکہ کا جانور نہیں رہی۔ جیسا کہ بعض مذاہب اور بعض قوانین میں مانا گیا ہے، بلکہ خود ترکہ اپنے کی حق دار ہو گئی۔ اور ایک آزاد سرد کی طرح اسے دوبارہ شادی پر مجبور نہیں کیا جاسکتا تھا، طلاق کی حالت میں شوہر پر یہ واجب ہو گیا کہ اسے وہ سب چیزیں دے دے جو اسے شادی کے وقت ملی تھیں، اس کے علاوہ اعلیٰ طبقہ کی خواتین علوم و شاہری سے دل چسپی لینے لگیں اور کچھ نے استاد کی حیثیت سے بھی کام کیا طبقہ عوام کی عورتیں اپنے گھر کی مالکہ کی حیثیت سے اپنے

۱۔ یہ ان کی اس کتاب کا اوتھو اس ہے جس کا نام (HISTORY OF ISLAMIC LAW) ہے۔
یہ کتاب ایڈیٹر سے سائے میں غائب ہو چکی ہے۔

خاندانوں کی خوشی اور غم میں شریک ہونے لگیں،
"ماں کی عزت کی جلتے لگی۔"

یہ دین، عقائد و عبادات، تمدن و تہذیب اور معاشرت کے آداب و اصول اور خاندانی نظام پر حاوی ہے۔ یہ صرف محض عقائد یا عبادات کا مجموعہ نہیں ہے، کہ نماز پڑھ لی، روزہ رکھ لیا، پھر اور کوئی پابندی نہیں یہ پوری زندگی کی رہنمائی کرتا ہے۔ ہر دور میں مسلمانوں کو، مردوں اور عورتوں کو یقین تھا کہ یہ دین زمانہ کا ساتھ دینے کے لیے نہیں بلکہ زمانہ کی باگ ڈور سنبھالنے اور اس کی رہنمائی کرنے کی بھرپور صلاحیت رکھتا ہے، ان کو اپنے دین پر فخر و ناز تھا، اپنی ذات پر اعتماد و بھروسہ تھا، اپنی اخلاقی قدروں سے (MORAL VALUES) اور اپنے تمدن کو وہ عزت کی نگاہ سے دیکھتے تھے ان کا ایمان تھا کہ جس دین کو اللہ کے رسول نے کرشمہ لائے ہیں وہ جس دین ہی نہیں یا محض چند قوانین ہی کا مجموعہ نہیں، وہ دین بھی ہے، اور تمدن بھی، اس میں احکام بھی ہیں اور معاشرتی نظام بھی، وہ مسجد و محراب بھی ہے اور حکومت و ایوان بھی، وہ اس دین کو دوا بھی سمجھتے تھے، صحت بخش غذا بھی سمجھتے تھے۔ شفا بخش دوا بھی، آج کے بہت سے مسلمانوں کی طرح ان کا عقیدہ یہ نہ تھا کہ کو صحیح ہے کہ اسلام بحیثیت مذہب سب سے اچھا مذہب اور وہی اللہ کا اتنی اور مقبول دین ہے اور اس مذہب کے علاوہ کسی مذہب میں نجات نہیں، اور یہی مذہب ابدی اور دائمی ہے لیکن تمدن ایک دوسری چیز ہے اس کا دین سے کیا تعلق؟ دین الگ شے ہے اور تمدن الگ شے، دین جدا، تہذیب جدا، اس لیے اگر ہم دوسری قوموں کی تقلید کریں اور قرآن و حدیث کے خلاف کوئی قانون اختیار کریں اور اس کو اپنائیں تو اس سے ہمارے دین و عقیدہ پر کوئی اثر

کروں گا، ان میں سے وہی میں خواتین کی۔ اراپرل 1984ء کی ریلی کی داعی اور اس کی تحریک کرنے والی اور قائد محترمہ عابدہ امجد صاحبہ ہیں اور دوسری بختہ مہیت اللہ صاحبہ ہیں۔ جو راجیہ سبھا کی وائس چیرمین بھی رہی ہیں، اور اب کانگرس کی سکریٹری ہیں۔ اسی طرح بیگم خورشید عالم خان اور متعدد اعلیٰ تعلیم یافتہ خواتین اور بیگمات ہیں، جس کے بعد کوئی یہ نہیں کہہ سکتا کہ ایک آواز لگائی گئی۔ اور دیہاتوں اور غریب گھرانوں سے بے پڑھے لکھے خاندانوں سے چند غیر تعلیم یافتہ عورتیں آگئیں جن کو کچھ خبر نہیں کہ مسئلہ کیا ہے؟ یا ات ایسی نہیں۔

میں یہ بھی کہہ دوں کہ ہمارے یہاں اردو میں ایک مثل ہے: مدھی سست گواہ چیت۔ اس کا مطلب یہ ہوتا ہے کہ جس کا مقدمہ ہے وہ تو خاموش بیٹھا ہوا ہے اس کو کوئی اعتراض نہیں۔ لیکن کوئی صاحب رضا کارانہ طریقہ پر گواہ بن گئے، وہ بڑھ چڑھ کر بول رہے ہیں اور جن کا مقدمہ ہے وہ خاموش بیٹھے ہوئے ہیں، ان کو کوئی دل چسپی نہیں ہے، اس وقت صورت حال کچھ ایسی ہی ہے، اس موقع پر یہی منظر دیکھنے میں آ رہا ہے کہ "مدھی سست گواہ چیت" جن کا مسئلہ ہے، جن کی زندگی، جن کے حقوق اور جن کے احساسات اور جذبات کے متاثر ہونے کا اندیشہ ہے۔ یا اس کا دعویٰ کیا جا سکتا ہے، وہ تو مطمئن ہیں۔ اور جن کا مسئلہ نہیں وہ نہ صرف یہی نہیں کہ غیر مطمئن ہیں بلکہ گلا پھاڑ پھاڑ کر بیچ رہے ہیں انہوں نے سونے والے کی نیند حرام کر دی ہے، ایرا معلوم ہوتا ہے کہ اس ملک پر آسمان پھٹ کر گرنے والے، یہ ایک عجیب قسم کا معجزہ اور پہلی ہے آخر اس بوشش و فرودش اور احتجاج اور اسے بظاہر سے ادا کرنے کے لیے

نہیں پڑتا، اور یہ اس سے کوئی متفاد بات نہیں ہے، یہ بھی بڑے اطمینان کی بات ہے کہ سپریم کورٹ کے فیصلے کے بعد مسلمانوں میں بے چینی کی جو ہندستان گریہ بیداری، اور اس موقع پر دینی جمیٹ و غیرت اور اسلام سے وفاداری، اور شریعت سے محبت کا اظہار محض ہماری سیدھی سادی اور کم تسلیم یافتہ بہنوں نے نہیں کیا ہے ان میں صرف وہی خواتین پیش پیش نہیں ہیں جنہوں نے کوئی تعلیم نہیں پائی، کسی تہذیب سے ان کو واسطہ نہیں ہے اور کسی ترقی یافتہ سوناٹا میں انہوں نے زندگی نہیں گزاری، اطمینان کی بلکہ بڑے فخر کی بات ہے کہ اس تحریک کی قیادت ہمارے ملک کی اعلیٰ تعلیم یافتہ اور اعلیٰ خاندانوں کی بیبیاں کر رہی ہیں۔ اس سے لوگوں کو یہ کہنے کا موقع نہیں کہ جاہل مردوں کا جاہل عورتی ساتھ دے رہی ہیں خدا کا شکر ہے نہ اس تحریک کی قیادت جاہل مرد کر رہے ہیں اور نہ جاہل عورتیں، دونوں طرف اعلیٰ تعلیم یافتہ اور وہ لوگ ہیں جنہوں نے دنیا، بہت سے دوسرے ترقی پسند لوگوں اور پروگریسو گروہ (PROGRESSIVE) سے زیادہ دیکھی ہے جنہوں نے مغربی تہذیب کا مطالعہ ان سے زیادہ گہری نظر اور وسیع نظر سے کیا ہے، وہ یورپ کی اور مشرق کی تاریخ پر ان سے زیادہ وسیع اور عمیق نظر رکھتے ہیں ان کی کتابیں دوسرے ملکوں میں بڑی عزت کی نگاہ سے دیکھی جاتی ہیں اور بہت جگہ نصاب میں داخل ہیں ان کو بڑے بڑے سینار میں بڑی بڑی علمی مجالس میں بڑے اصرار کے ساتھ دعوت دی جاتی ہے اور بڑی بڑی علمی تنظیموں کی صدارت سپرد کی جاتی ہے اور بیکوس کے بے بڑی بڑی یونیورسٹیوں میں دعوت دیتی ہیں۔ مردوں میں وہ لوگ ہیں اور عورتوں میں وہ خواتین ہیں جن سے وسیع النظر اور ترقی یافتہ خواتین ملنی مشکل ہیں۔ میں اس موقع پر دو معزز خواتین اور اپنی دو محترم بہنوں کا ذکر

کالم سیاہ کرنے اور جسے جلوس لگانے کی وجہ کیا ہے اگر یہ طبقہ نسواں سے ہمدردی رکھتا ہے تو پھر یہی سچا رہنما
 عورتوں کے حقوق متاثر ہو رہے ہیں، ان پر ظلم ہو رہا ہے تو میں کہوں گا کہ
 پھر پہلے اپنے ہندوستانی سماج کی خبر لیجئے، نئی بیاہی ہوئی عورتیں آپ سب
 کو معلوم ہے کہ جلائی جا رہی ہیں، اور جیسا کہ نیشنل پریسیس نے ایک دفعہ رپورٹ
 دی تھی کہ ہندوستان کے دارالسلطنت دہلی میں ہر ۱۲ گھنٹے میں ایک
 واقعہ ضرور پیش آجاتا ہے جینز کی لعنت نے خاندان کے خاندان تباہ کر رکھے
 ہیں اور لاکھوں کی زندگیاں تلخ نہیں بلکہ ان کو عذاب بنا دیا ہے۔ پسہ کی حد
 سے بڑھی ہوئی ہوس ایک بخار کی طرح نہیں بلکہ بھوت کی طرح سوسائٹی پر
 چڑھی ہوئی ہے۔ اور ہر چیز کو، ہر قدر و قیمت کو، ہر اخلاقی خوبی کو، ہر انسان
 کو، انسانیت کو اسی سے تولا جا رہا ہے جس سوسائٹی میں، جس معاشرہ میں
 ایسی کمزوریاں ہوں، ایسا اندھیر مچا ہوا ہو، ایسی آگ لگی ہو، ظلم کا ایک
 دریا موجزن ہو اس میں کیا اس کی فرصت ملتی ممکن ہے اور کیا اس کا کوئی جواز
 (JUSTIFICATION) ہے، کہ ایک ایسے مسئلہ میں مطلقہ کے حقوق کے تحفظ کے
 زیر بکت بل کی مخالفت میں جو پارٹی منٹ میں پیش ہو چکا ہے جس کا تعلق ایک
 خاص مذہب کے ملنے والوں کے پورے طبقہ نسواں سے بھی نہیں ہے، طبقہ
 نسواں کی ان چند بہتوں سے ہے جن کو شرعی طریقہ پر اپنے مذہب کے مطابق
 طلاق دے دی گئی ہے، ان کا مسئلہ ہے کہ اب ان کی دیکھ بھال کون کرے کیس
 کی ذمہ داری ہے تو اگر اعداد و شمار جمع کیے جائیں تو معلوم ہو گا کہ پورے ملک
 میں بہت تھوڑی تعداد ان عورتوں کی ہے جن کو اس کا سامنا کرنا پڑ رہا ہے
 اور اس کے مقابلے میں صرف مسلمان نہیں، صرف ایک مذہب کے ماننے والے

جو کچھ گذر رہی ہے، ان کے ساتھ جو نا انصافیاں ہو رہی ہیں، ایک خوش گوار
 شریکانہ اور قانونی اور باعزت زندگی گزارنے کے لیے جو بشرطیں
 لگائی جا رہی ہیں، جس طرح ان کے بھاؤ تاؤ کیے جا رہے ہیں اور جس طرح
 دولت کو عزت پر انسانیت پر، شرافت پر، عصمت پر، اہم نیاں تک کا اخلاق
 خوبوں، اور سیرت و صورت تک پر تزیین دی جا رہی ہے، یہ کوئی چھپا ڈھکا
 واقعہ نہیں، سب جانتے ہیں، تو ایسی حالت میں اس مسئلہ کو اپنی توجہ کا مرکز بنا
 لینا اور اس پر اپنی ساری توانائیاں لکھنے پڑھنے کی پوری طاقت اور سیاسی
 جماعتوں کے اثرات کو لگا دینا، یہ ملک کے ساتھ، طبقہ نسواں کے ساتھ بلکہ
 انسانیت کے ساتھ کون سا اچھا سلوک ہے اور اس کا کیا جواز ہے ؟
 میں اپنی عزیز بہنوں اور معزز خواتین سے کچھ اور کہنا چاہتا ہوں شاید
 پھر کبھی ایسا موقع ملے، ادب کے ساتھ خلوص کے ساتھ، مگر صفائی کے ساتھ
 عرض کر دوں گا کہ آپ کو خود بھی اسلام کی پوری تعلیمات پر عمل کرنے کی
 ضرورت ہے، آپ کا فرض ہے کہ محبت، خدمت، اخلاقی تعاون و ایثار،
 سادگی و ہمدردی سے گھر کو جنت کا نمونہ بنا دیں، ایسا جنت کا نمونہ بنا دیں
 کہ اس زندگی میں واقعی جنت کا مزہ آتے لگے۔ اور لوگ اس کو رشک
 کا لگا ہوں سے دیکھیں، اور دوسری گیمو ٹینز کی بیبیاں اور وہاں کے مرد
 اس کو دیکھیں تو کہیں کہ گھر کی زندگی کا، ازدواجی زندگی کا مزہ تو اسی معاشرہ
 میں اسی خاندان میں معلوم ہوتا ہے۔ خود مذہب کی پابندی اختیار کیجئے
 دینی کتابوں کا مطالعہ کیجئے، بچوں بچیوں کو دینی تعلیم دیجئے، ان کے
 دل میں اللہ، رسول، اچھی باتوں اور اچھے اخلاق کی محبت اور شوق پیدا
 کئے۔

توحید اور محبت رسول کا بیج بچوں اور بچیوں کے دلوں کی نرم زمین میں شروع سے اور بہت بچپن سے ڈال دیکئے اور پھر اس بیج کو سیراب کیجئے اور بار بار بنائے کہ وہ پھلیں، جھولیں، نپکے اور بچیاں بیسہ اور عزت ہی کو سب کچھ نہ سمجھیں ان کو بتائیے کہ اس سے بہت آگے اور اس سے بہت اوپر کچھ اخلاقی قدریں کچھ زندگی کے سہارے اور کچھ مقاصد ہیں جن کو اپنانا چاہیئے جن پر اپنی ذہانت اپنی طاقت، اپنی محنت، اور اللہ کی دی ہوئی توانائی صرف کرنی چاہیئے۔

بیسہ اور بہنوا! میں آپ کو مبارک باد دیتا ہوں کہ آپ اس سستے میں اور اس موقع پر اسلام کی محبت اور شریعت کے تحفظ کے جذبہ اور دینی محبت و غیرت کا مظاہرہ کیا اور اس کا ثبوت دیا اور اللہ تعالیٰ کو آپ کی یہ ادا بہت پسند آئے گی اور آپ سے اللہ تعالیٰ راضی ہو گا کہ آپ کے اس جذبہ میں جو روح کام کر رہی ہے، وہ روح ہے، جو اللہ کو اور اس کے رسول کو محبوب ہے، اور جو ملتوں، معاشرتوں، تہذیبوں اور قوموں کی حفاظت کرتی ہے، یہ تہذیبیں معاشرے اور نظام محض دولت سے، محض طاقت اور حکومت سے محض عہدوں سے اور محض فتوحات سے باقی نہیں رہتے، وہ وفاداری کے جذبہ خلوص کی طاقت اور سچائی اور صداقت کی برکت سے بے ہوا اور رہیں گے میں امید کرتا ہوں کہ آپ میری معروضات پر سمجھدگی سے غور کرنے کا اور اس پر عمل کرنے کی کوشش کریں گے۔